

---

shrIpAdasaptati by shrInArAyaNabhaTTa

శ్రీనారాయణభట్టపాదవిరచితా శ్రీపాదసప్తతిః

Document Information



---

Text title : nArAyaNabhaTTapAdavirachitA shrIpAdasaptatiH 08 27

File name : shrIpAdasaptati.itx

Category : devii, stotra, devI

Location : doc\_devii

Transliterated by : Ramu, Ramesh Natarajan, Shubin PK, Sugesh, Achari, Rajmohan, Ranjana, Jayati, Shankara

Proofread by : Shankara shankara\_2000 at yahoo.com, PSA Easwaran

Description-comments : From stotrArNavaH 08-27

Latest update : August 13, 2011, June 14, 2015

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 22, 2022

*sanskritdocuments.org*

---

శ్రీనారాయణభట్టపాదవిరచితా శ్రీపాదసప్తతిః



దక్షాధఃకరపల్లవే లసదసిం దక్షోర్ధ్వగే శూలినీం  
వామోర్ధ్వే ఫలకోజ్జ్వలాం కటితటన్యస్తాన్యహస్తామ్బుజామ్ ।  
శూలాగ్రాహతకాసరాసురశిరోనిష్ఠాం ప్రహృష్టాం సురైర్-  
జష్టామిష్టఫలప్రదాం భగవతీం ముక్తిస్థలస్థాం భజే ॥ ౧ ॥

యత్సంవాహనలోభినః శశికలాచూడస్య హస్తామ్బుజ-  
స్పర్శేనాపి చ లోహితాయతి ముహుస్త్యత్పాదపజ్జేరుహమ్ ।  
తేనైవోద్ధతకాసరాసురశిరశ్శృంగైర్గ్రసజ్ఞూర్ణన-  
ప్రాచణ్యం తదనుష్ఠితం కిల కథం ముక్తిస్థలస్థే! శివే! ॥ ౨ ॥

త్వత్పాదం నిజమస్తకే ఘటయితుం కే కే ను లోకే జనాః  
కిం కిం నారచయన్తి దుశ్చరతపశ్చర్యాసపర్యాదికమ్ ।  
మన్యే ధన్యతమం తు దేవి! మహిషం వైరస్థయైవ త్వయా  
యన్మూర్ధ్ని స్వయమేవ పాతకహరం పాదామ్బుజం పాతితమ్ ॥ ౩ ॥

త్వత్పాదామ్బుజమర్చితం క్వ ను శివే! కిన్ను త్రయీమస్తకే?  
నిత్యం తత్త్వవిచారదత్తమనసాం చిత్తామ్బుజాగ్రేషు వా? ।  
కిం వా త్వత్ప్రణయప్రకోపవినమన్మారామోలిసలే?  
కిం ప్రోత్థణ్ణీతఘోరసైరిభమహదైత్యేన్ద్రమూర్ధాన్తరే? ॥ ౪ ॥

త్వత్పాదాజ్ఞులరూపకల్పలతికాబాలప్రవాలద్వయం  
యే తావత్కలయన్తి జాతు శిరసా నమ్రేణ కమ్ప్రాజ్జ్వలమ్ ।  
తేషామేవ హి దేవి! నన్దనవనక్రీడాసు లభ్యం పునః  
స్వర్వల్లితరుణప్రవాలభరణం నేవానురూపం ఫలమ్ ॥ ౫ ॥

ధావల్యం పరిలాల్యతే పురరిపోరజ్ఞేన తుజ్జశ్రీయా  
కింజ్ఞు శ్యామలిమాపి కోమలతరే భాత్యేవ గాత్రే హరేః ।  
తత్తాదృక్పదవీం మమాపి జనయేత్యస్తోకసేవారసా-  
దారుణ్యం తవ లీయతే చరణయోః కారుణ్యమూర్తే! శివే! ॥ ౬ ॥

ఆరుణ్యం యదిదం త్వదీయపదయోరాభాతి, తత్కేవన  
ప్రాహుస్తుజ్జనితమబ్జభారభరణక్లాన్త్యా కిలోపాగతమ్ ।  
అన్యే మాహిషమూర్ధపేషమిలితం రక్తద్రవం మన్వతే  
మన్యేఽహం తు నతేషు సాన్ధ్రమనురాగోద్ధారమేవానయోః ॥ ౭॥

ప్రాహుః పద్మనమాశ్రయం శతధృతిం త్వత్పాదపద్మాశ్రయా-  
దస్తస్త్యత్పదపద్మవీక్షణవశాత్కృష్టోఽపి పద్మేక్షణః ।  
యత్పద్మార్చనమామనన్తి సుధియో దారీద్ర్యవిద్రావణం  
ముక్తిక్షేత్రగతే! భవాని! తదపి త్వత్పాదపద్మార్చనమ్ ॥ ౮॥

పాదం తే సరసీరుహద్రుహమిమం యత్సేవతే పద్మభూ-  
ర్నూనం తత్స్వనివాసపఙ్కజవరశ్రీలఙ్ఘనాశఙ్కయా ।  
గోవిన్దోఽపి చ వారీరాశిదుహీతుర్వాసాబ్జబాధాభియా  
స్వస్యైవగ్రకరోద్ధృహీతకమలత్రాణాభిలాషేణ వా ॥ ౯॥

సేవన్తే కులసమ్మదే నఖమయాః శీతాంశవస్త్యత్పదం  
తత్పాకో నను వీక్ష్యతే హి నితరామన్యేషు శీతాంశుషు ।  
ఏకో బాలక ఏవ మౌలిమయి! తే యాతో, లలాటాత్మతా-  
మన్యో నిర్మలమణ్ణలదశామన్యో తు ధన్యో గతౌ ॥ ౧౦॥

ఘోరం పాదసహస్రకం ప్రకటయన్నాశాసు భాసాం పతి-  
ర్ధావన్తం నో పునరాన్తరం శమయితుం శకోఽతి తైలాత్మజే! ।  
త్వత్పాదద్వితయేన కోమలతరేణానేన చేతఃస్పృశా  
జన్తూనాం బహిరన్తరస్థతమసం కృన్తత్యనన్తం శివే! ॥ ౧౧॥

సూర్యేన్ద్యగ్నిసమీరణాదిసకలస్వర్వాసినామున్మదః  
సర్వాణ్యేవ పదాని యో మథితవాన్ దుర్వారశౌర్యోష్మణా ।  
తం ఘోరం మహిషాసురం నిజపదేనైకేన సమ్మృద్నతీ  
యత్త్వం ప్రత్యకృథాస్తతః కిమపరం త్వద్వైభవం బ్రూమహే ॥ ౧౨॥

ఏకం వామతయైవ, దక్షిణతయైవాన్యత్పదం దేహినాం  
ఖ్యాతం ముక్తిపురాధివాసిని! శివే!, చిత్రం త్వయి తీవ్రదృశమ్ ।  
ఆనమ్రేషు జనేష్వభీష్టకరణే పాదావుభౌ దక్షిణా-  
వానమ్రే తు కృతాగసి స్మరహరే వామాక్షి! వామావుభౌ ॥ ౧౩॥

ఆనమ్రస్య పురద్రుహః శిరసి తే పాదాబ్జపాతః శివే!

జీయాద్యేన బభూవ పఙ్కజవతీ మాలినవస్త్రీ క్షణమ్ |  
 కిఞ్చోచ్చదఞ్చోతబాలపల్లవవతీ జాతా జటావల్లరీ  
 లాక్షాపాతవశేన సాన్ధ్యసుషమాసాన్ద్యా చ చాస్త్రి కలా || ౧౪ ||

దృష్ట్వా రాత్రిషు చన్ద్రపాదజనితాం పాథోరుహాణాం వ్యథాం  
 దేవి! త్వం కరుణాకులేవ కురుషే తద్వైరనిర్యాతనమ్ |  
 మానానమ్రమహేశమాలివలభీవాసస్య శీతత్విషో  
 నిత్యం పఙ్కజపాదపూతజనితా బాధా యదాధీయతే || ౧౫ ||

సమ్భ్రాన్తిస్తవ దేవి! సా విజయతే మానావనమ్రే శివే!  
 త్వత్పాదామ్బురుహప్రహారముదితే మన్దం సముత్థాయని |  
 లాక్షారాగరసారుణం నిపతితం గఙ్గాపయశ్శీకరం  
 దృష్ట్వా శోణితశక్కుయా తరలితా కాన్తం యదాలమ్పథాః || ౧౬ ||

సా పాదద్వితయాహతిర్జయతి తే, యస్యాం గిరీన్ద్యాత్మజే!  
 ప్రాచీనేన్దయుతే నఖేన్దదశకే మాలినస్థలీసజ్జతే |  
 స్వస్యైకాదశమూర్తితాసముచితానేకాదశైవోడుపా-  
 నాబిభ్రాణ ఇవాబభౌ స భగవానేకోఽపి రుద్రః స్వయమ్ || ౧౭ ||

కిం వైరిఞ్చుకరోటికోటినిహతం కిం వా ఫణిగ్రామణీ-  
 నిశ్వాసానిలఖేదితం నివిదమితి ప్రేమార్ద్రసల్లాపినా |  
 మానస్యోపశమే కరేణ శనకైరామ్బుద్నతా శమ్భునా  
 భూయశ్చుమ్భితమమ్బుజదుశ్శుతి పదం ధ్యాయామి మాయే! తవ || ౧౮ ||

పూర్వం జహ్నుసుతా సకృన్మురరిపోః శ్రీపాదసజ్జాలనా-  
 పుణ్యాదీదృశవైభవా సమభవత్తోవిన్దవన్ద్యే! శివే! |  
 సేయం సమ్ప్రతి శమ్భుమాలినిలయా మానప్రసంగ్గానతౌ  
 నిత్యం త్వచ్ఛరణావసేచనభువా పుణ్యేన కీదృగ్భవేత్? || ౧౯ ||

పూర్వం వ్యాకరణప్రపఞ్చనవిధౌ లభ్యాప్యనేకం పదం  
 కిం నో తృప్తిమగాదగాధిపసుతే! శేషః ఫణిగ్రామణీః |  
 ఆలీనః శశిమాలిమూర్ధని చిరం ప్రేమప్రకోపానతౌ  
 లబ్ధం తే పదమేకమేవ కుతుకీ నిత్యం యతో వర్తతే || ౨౦ ||

తిష్ఠన్త్యాం ప్రణయప్రకోపవశతో బాష్పాకులాఙ్గాం త్వయి  
 శ్రీకణ్ఠే నఖదర్పణప్రతిఫలద్రూపే పురోవర్తిని |

పాదాగ్రే పతితోఽయమిత్యభిహితే సఖ్యా తవలోకనం  
లోలం పాదతలే విభాతి సహసా సాకోపమాశీముఖే || ౨౦||

కాంతాలోకనలజ్జయా వినమితే కాన్తే ముఖామ్బోరుహే  
యాసౌ భూతలపాతుకా నయనయోః శోభా తవభాసతే |  
సా తావత్తరుణారుణామ్బుజయుగభ్రాన్త్యా త్వదజ్ఞీద్వయ-  
ప్రాన్తే భాతి మరన్దపానకుతుకభ్రాన్తేవ భృశ్శావలీ || ౨౧||

కిం బ్రూమః కుటిలాత్మకోఽపి కబరీభారస్త్యదీయః శివే!  
కేలీవిశ్లభితస్తనోతి యదయం త్వత్పాదసంస్పర్శనమ్ |  
తత్కూటయః సుమనోగణాద్రుతగుణస్త్యన్మౌలిసంలాల్యతాం  
ధత్తేః చిత్రమసౌ త్వదజ్ఞీభజనాత్కిం కేన నో లభ్యతే? || ౨౩||

రాగదేషముఖా హి విభ్రమభరా నశ్యన్తి విశ్వేశ్వరి!  
త్వత్సన్లగ్ధాదితి ముక్తిదేశనిలయే! మిథ్యా జనైః కథ్యతే |  
ఉద్యద్దేషముదారవిభ్రమభరం గాత్రం దధత్యా త్వయా  
రాగోఽపి ధ్రియతేఽధికం చరణయోః శోణామ్బుజచ్ఛాయయోః || ౨౪||

దేవి! త్వత్పదసత్పరాగమనిశం మౌతా సమాభిభ్రతాం  
సాధూనామపరాగతైవ భవతీత్యాశ్చర్యమాస్తామిదమ్ |  
పాదస్తే నఖరప్రభావలసితో జాగర్తి నోఽయం పున-  
శ్చిత్రం నామ ఖరప్రభావలసితో దుష్టాసురం పిష్టవాన్ || ౨౫||

ద్విత్వేన స్థితయోస్త్యదీయపదయోర్వైతం నిరస్య స్ఫుటం  
కైవల్యప్రతిపాదనే కుశలతా జాతేతి కోఽయం క్రమః ? |  
కిం వా యుక్తిభిరత్ర ముక్తికరతా వ్యక్తైవ తే పాదయో-  
ర్ముక్తా ఏవ హి విస్ఫురన్తి విమలాస్తత్సజ్జీనోఽమీ నఖాః || ౨౬||

పాదాగ్రం తవ కామదం సురలతాశాఖాగ్రమాచక్ష్మహే  
జాతా యత్ర హి బాలపల్లవరుచిః స్వైరేవ రాగోదయైః |  
ఉత్సర్పన్నఖమణ్డలీసుషమయా పుష్పాలిరుత్పాదీతా  
సజ్జాతాలిరుతిశ్చ మజ్జులతరైర్మజ్జోరశిజ్జారవైః || ౨౭||

దేవీయం తవ సన్నతేశమకుటస్వర్లోకకల్లోలిని-  
కల్లోలాహతిభిర్విశేషవిమలా జీయాన్నఖశ్రేణికా |  
యద్ధావల్యమవాప్తుమాత్తకుతుకాస్తోయే తపస్యస్యమీ

దీనాః ఫేనకణాశ్చ మౌక్తికగణాః శఙ్ఖాశ్చ శఙ్కామహే ॥ ౨౮ ॥

మానే శమ్భుశిరఃప్రహారచరితం నైవ త్వదిచ్ఛాకృతం  
జానే దేవి! పదాబ్జయోస్తు పురజిన్మార్ధ్నా విరోధాదిదమ్ ।  
ఏతే పాదనఖాంశుబద్ధకలహాః శీతాంశుమన్దాకినీ-  
భోగీన్ద్రాః కిల శఙ్కరస్య శిరసా శఙ్కాం వినా రక్షితాః ॥ ౨౯ ॥

దేవి! త్వచ్చరణోచ్చలన్నఖఘ్నుణిశ్రేణీషు లీనో నమ-  
న్నాభాతి స్ఫటికాచలస్ఫుటతటీశాయీవ సాయన్నటః ।  
హంసాలీన ఇవ స్వయం కమలభూః క్షీరాబ్ధిశాయీవ చ  
శ్రీభర్తా మఘవాపి నాకసరితి స్నాయన్నివాలోక్యతే ॥ ౩౦ ॥

డోలాకేలివిధౌ హిమాచలశిలాదేశే సమభ్యాహతాత్-  
పాదాగ్రాత్తవ యాని యావకరసప్రస్యన్దనాన్యమ్భికే! ।  
తాన్యభ్యాగతసుమ్భసక్లరభవద్రక్తామ్భువిస్తారణా-  
బిన్దక్షేపనిభాని నన్దదమరీవన్ద్యాని వన్దామహే ॥ ౩౧ ॥

డోలాకేలిషు యం హిమాచలశిలాలగ్నం వనేవాసినో  
భక్త్యా యోగివరాస్త్రిపుణ్ణికలితే లిమ్పన్తి ఫాలాన్తరే ।  
యం సిద్ధప్రమదాః సమేత్య తిలకం కుర్వన్తి నత్వా ముహు-  
స్తం దాక్షాయణి! తే కదా ను పదయోరీక్షేయ లాక్షారసమ్ ? ॥ ౩౨ ॥

దేవి! త్వం మురవైరిణః ప్రణమనే యత్కించైదాకుఞ్చయ  
శ్రీపాదామ్బూజమన్యథాన్య శిరసి త్వత్పాదలాక్షాఞ్చితే ।  
శ్రీభూమ్యోరితరప్రణామకృతమిత్యనోన్యమాశక్కుయా  
రోషవ్యాకులయోశ్చిరం స భగవాన్ జాయేత పర్యాకులః ॥ ౩౩ ॥

ప్రాగుద్వాహవిధౌ హిమాచలసదస్యశ్మాధిరోపాయ య-  
న్న స్పృక్ష్యామి వియద్ధునీమితి పునః సత్యం విధాతుం చ యత్ ।  
దైత్యోత్క్షేపణసాహసే విరచితే సంవాహనార్థం చ యత్-  
తత్పాదగ్రహణత్రయం విజయతే శర్వేణి శర్వాణి! తే ॥ ౩౪ ॥

సుమ్మస్తే కిల దేవి! రాగకలహే పాదప్రహారోత్సవం  
లబ్ధం కాఙ్గితవాసుపాయమిహ ఖల్వజ్ఞో న విజ్ఞాతవాన్ ।  
యద్యామోత్యత ఘోరమాహిషవపుర్ధారీ స వైరీ తతః  
ప్రాఘానిష్యత మూర్ధ్ని కోమలరుచా పాదారవిన్దేన తే ॥ ౩౫ ॥

ఆనమ్రే గిరిశే పదప్రహరణే దత్తే భవత్యా రుషా  
 “నాథే! కిం మహిషోహా మిత్యభిహితే దేవేన తస్మిన్ క్షణే ।  
 ఆవిషాకలితస్మితాసు, పునరప్యుద్ధామపుష్యద్రుష-  
 స్తస్మౌలా జయతి ద్వివీర్యమపి తే పాదాబ్జసంతాడనమ్ ॥ 3౬ ॥

పాదాగ్రం తవ సజ్గరశ్రమవశాదాశారీలాశారసం  
 విన్యస్తం మృగనాయకోపరి చిరాజ్జియాదగేన్ద్ర్యాత్మజే! ।  
 యత్కాన్తైస్య చ లోహితో మృగపత్తిరైత్యప్రహరోద్గల-  
 ద్రక్రామ్భఃకణికా వహన్నపి తథా నామాని వైమానికైః ॥ 3౭ ॥

వైవాలిమ్బ నిలిమ్బమూర్ధసు, న వా సింహోపరి త్యజ్యతాం  
 మా చేదం మహిషస్య మూర్ధ్ని రభసాదాలిప్య లోలుప్యతామ్ ।  
 పత్యుర్మాలినదీజలే పరమిదం సజ్జాలసీయం త్వయే-  
 త్యాశీకేలిగిరో జయన్తి గిరిజే! త్వత్పాదలాశారృణే ॥ 3౮ ॥

నత్వైవ ప్రథమం త్వదజ్ఞీకమలం తౌ పుష్యవంతాపుభౌ  
 త్రైలోక్యం మహాసాభిభూయ చరతో వ్యోమాన్తరప్రాన్తరే ।  
 నాథే! తౌ కథమన్యథా పరిగలల్లాశారసజ్జాలితౌ  
 వీక్ష్యేతే భృశశోణిబిమ్బముదయారమ్భే ప్రియమ్భావుకౌ ॥ ౩౯ ॥

త్రైలోక్యం వశయన్తి పాపపటలీముచ్చాటయన్త్యచ్ఛక్రై-  
 ర్విద్యేషం జనయన్త్యధర్మవిషయే ప్రస్తమ్భయన్త్యాపదః ।  
 ఆకర్షన్త్యభివాఙ్ఘ్రతాని మహిషస్వర్వైరిణో మారణా-  
 శ్చిత్రం! త్వత్పదసిద్ధచూర్ణనివహః షట్కర్మణాం సాధకాః ॥ ౪౦ ॥

కిం కల్పద్రుమపఞ్చకం ప్రణమతామాకాజ్జితాపాదనే  
 కిం పఞ్చాయుధబాణపఞ్చకమిదం మారారీసమ్మోహనే ।  
 సూక్ష్మం కిఞ్చన పఞ్చభూతవపుషో విశ్వస్య కిం కారణం  
 త్వత్పాదాఙ్గలిపఞ్చకాత్మకమిదం కిం భాతి శమోభః ప్రియే! ॥ ౪౧ ॥

డోలాకేలిషు దూరదూరగమనే ప్రేక్షోలనావిభ్రమే  
 మేదిన్యామనిపాతితం జయతి తే నాథే! పదామ్భోరుహమ్ ।  
 భక్త్యా సన్నమతాం త్వదాననగలద్ధానామృతామూర్చ్ఛయా  
 భూప్యష్టే చిరశాయినాం దివిషదామాఘట్టనాసాధ్వసాత్ ॥ ౪౨ ॥

మణ్డీరప్రసరన్మసారసుషమారూపా కలిన్దాత్మజా  
 స్వచ్ఛచ్ఛాయనఖాంశుసంజ్ఞాయమయీ గజ్ఞా చ సజ్ఞాముకా ।  
 శోణః పాదరుచాం చయశ్చ మిలితో యేన త్వదగ్రే తతో  
 మజ్జిన్దీవ నమన్తి తత్ర మునయః సర్వేఽపి శర్వాఙ్గానే ॥ ౪౩॥

మణ్డీరార్పితశక్రనీలశకలశ్రీచఙ్చలీకాఙ్గీతం  
 రాజద్రేణువిభూషితం పరమహంసాశీభిరాసేవితమ్ ।  
 త్వత్పాదాగ్రసరోజమజ్జులిదలచ్ఛాయభిరాభాసురం  
 విష్వక్రోచినఖాంశుజాలపయసి స్వచ్ఛే సముచ్ఛోభతే ॥ ౪౪॥

మణ్డీరస్వనమజ్జులవిష్కిరరవే తత్సజ్జీనీలోపల-  
 చ్ఛాయారూపతమోలవే నఖమిషాదక్షీణతారాగణే ।  
 సన్ధ్యారాగనిభస్వకాన్తిపటలే త్వత్పాదమూలాత్మక-  
 ప్రత్యూషోపగమే హి దేవి! లభతే లోకః ప్రబోధోదయమ్ ॥ ౪౫॥

విద్యాముక్తిరమావధూషు నితరాం కామాతురా మానవా-  
 స్తప్తాస్త్వన్నఖకాన్తివన్దనరసైరాలిప్య గాత్రం నిజమ్ ।  
 త్వత్పాదాబ్జరుచిప్రవాలనిచితే భూమీతలే శేరతే  
 నిత్యం దేవి! భవత్కృపాప్రియసఖీవిశ్వాసతః కేవలమ్ ॥ ౪౬॥

మణ్డీరకవణితైః ఉపన్నివ ముహుః శ్రీమన్నఖాంశూర్ధమై-  
 ర్లత్యేన్ద్రం ప్రహసన్నివారుణరుచా రుష్యన్నివాస్మై భృశమ్ ।  
 ధీరాయాం త్వయి నిర్వికారమనసి త్వత్పాద ఏవ స్ఫుటం  
 పుష్పన్ వైరివికారమేష మహిషధ్వంసీ పరిత్రాయతామ్ ॥ ౪౭॥

ఉప్రం దేవి! శిరస్పన్దనే మహిషం పిష్టా తతోఽథః పదం  
 దిత్సన్త్యాం త్వయి కణ్ణభజ్జానభియా కణ్ణీరవే విద్రుతే ।  
 మేదిన్యామపి భీతికమ్పితతనౌ ప్రేమత్వరాశాలినా  
 శర్వేణైవ నిజాఙ్కసీమ్ని నిహితం పాదద్వయం తే జయేత్ ॥ ౪౮॥

పూర్వం దేవి! పదామ్బుజేన మహిషప్రధ్వంసనాభ్యాసతః  
 పశ్చాత్కృత్పితసుమ్భదైత్యవిజయోఽప్యేవం కృతః కిం త్వయా? ।  
 నో చేద్భాతి కథం కుసుమ్భవిజయీ పాదాబ్జదేశోఽయమి-  
 త్యాలాపే గిరిశస్య తద్విజయతే మన్దస్మితం దేవి! తే ॥ ౪౯॥

బిభ్రాణేన మనోజ్ఞయావకరసం మజ్జుధ్వనన్నూపుర-



శ్లేషాలఙ్కృతిశాలినా నఖమణీజాతప్రసాదశ్రియా ।

పకేనైవ పదేన దేవి! మహిషధ్వంసే మహీయస్తరః

శ్లోకోయం రచితస్త్యయేతి విబుధాః సంశ్లాఘనం కుర్వతే ॥ ౫౦ ॥

త్వం శమ్భోర్మహిషీ భవస్యగసుతే! తేనోపహాసాయ తే

దైత్యోఽయాం మహిషీభవన్నుపగతః, సోఽయం కథం క్షమ్యతే ? ।

ఇత్థం నూపురనిఃస్వనైరివ వదన్ పాదస్త్యదీయో రుషా

శస్త్రప్రహణాత్పురైవ మహిషం పిష్టన్ పరిత్రాయతామ్ ॥ ౫౧ ॥

దేవ్యా పఙ్క-శయోఽద్య కోఽపి మహిషచ్ఛద్యా మహాన్ కణ్ణకః

పాదేనాహత ఇత్యుదూఢహసితం సఖ్యా సమావేదితే ।

సద్యః కణ్ణకశాలినా కరతలేనాసాద్య పాదామ్బుజం

గృహ్ణాన్నార్దివినోదనాయ గిరిశో జీయాత్ప్రియస్తే శివే! ॥ ౫౨ ॥

త్వత్పాదాఙ్కలిపల్లవైరగసుతే! దేవి! స్వయం పఞ్చభిః

పఞ్చత్వం గమితో మహాసుర ఇతి స్వాత్మానురూపం కృతమ్ ।

ఏతైరైవ నతో జనస్త్రీదశతాం నీతో, మహేశః పున-

ర్లక్షత్వం గమితః ప్రనూనధనుషో విస్మాపనం తద్ద్యయమ్ ॥ ౫౩ ॥

బ్రాహ్మం మాఘవనం చ వాహనమహో మస్తైర్గత్తైర్నిర్దితం

ధావల్యేన నఖత్విషాం విహసితో వాహోఽపి మాహేశ్వరః ।

ఇత్థం వాహనవైరితాం భజతి తే పాదస్తతో మన్మహే

కాత్యాయన్యమునా న్యఘూని మహిషః కార్తాన్తవాహభ్రమాత్ ॥ ౫౪ ॥

సీమన్తప్రకరే సురేన్ద్రసుదృశాం సిన్ధూరరేఖాత్మనా

మాణీక్యద్యుతిసంజ్ఞాయైవ మకుటీకోటీషు దైత్యద్రుహామ్ ।

శమ్భోర్మూర్ధ్ని జటాఘటారుణరుచివ్యాజేన పాదప్రభై-

వైకా తే పరిణామమేతి కరుణామూర్తే! గిరీన్ద్యాత్మజే! ॥ ౫౫ ॥

నో కేశః పరమాశ్రయః సుమనసాం, పాదాబ్జరేణుశ్చ తే

నో మన్దారసితా పరం స్మితరుచిర్మణ్ణీరయోశ్చ ద్వయా ।

నో బాహుః కలహం సమేత్య జయతి, త్వద్వ్యానలీలాప్యసౌ

నో శుమ్భత్తరలాక్షమాననమిదం, పాదామ్బుజం చామ్భికే! ॥ ౫౬ ॥

నాథే! తావకవాహసింహచకితాస్త్యత్పాదమూలే నతా

నూనం బభ్రమురభ్రముప్రియముఖా దిక్కు-మ్భివీరాశ్చిరమ్ ।

నోచేదేష కథం తదున్నతశిరస్సిన్ధూరసన్ధోహజో  
రాగస్తే చరణామ్బుజే పరిణమన్నద్యాపి విద్యోతతే || ౫౭||

త్వత్పాదోఽయమజుశ్రితశ్చ రుచిరస్పర్శాన్వితో యోగినా-  
మన్తఃస్థాకృతిరూషృభాక్ చ మహిషప్రధ్వంసనప్రకమే |  
ఏవం ఖల్వఖిలాక్షరాత్మకమముం శైలేన్ద్రకన్యే! కథం  
భాషస్తే నతవర్గబన్ధమపవర్గాలమ్బనం వా జనాః? || ౫౮||

ఉన్మీలన్నఖమణ్ణలీహిమకణః, శోణప్రభాగైరికం  
బిభ్రాణః, పరిశోభమానకటకో, భూయో వస్తైకాశ్రయః |  
గాయత్సిద్ధవధూనిషేవితతలః పాదస్త్యదీయః శివే!  
రాజత్యేష హిమార్దిపాదవదిదం యుక్తం హిమాద్రేః సుతే! || ౫౯||

దిక్పాలైర్దశభిః పృథక్పృథగయం త్వత్పాదయోరర్పితో  
దృశ్యో భక్త్యనురాగ ఏవ దశధా శోణాఙ్గులిశ్రీమిషాత్ |  
పాదాభ్యామపి తాన్ ప్రతి ప్రకటితా నూనం ప్రసాదాఙ్కురా  
దృశ్యస్తే నఖకాన్తిపక్ష్మిదశకవ్యాజేన శైలాత్మజే! || ౬౦||

మేఘానాం కులిశస్య చాప్రతిహతా ధారాః క్రమంతాం చిరం  
నో నశ్యేన్మదదానవారివిభవో నాకస్య నాగస్య చ |  
పుత్రోఽయం మమ సైనికాశ్చ దధతాం నిత్యం జయన్తః సుఖం  
త్వత్పాదామ్బుజపాతినః సురపతేరిత్థం జయన్త్యర్థనాః || ౬౧||

ఆఙ్గాసక్తకరైర్విజన్మభిరహం హూయేయ, నో దానవైః  
స్వాహారోచితమస్తు పార్శ్వమనిశం, తాదృక్ చ హవ్యం లభై |  
రక్షావానితి భూతిమానితి చ మే శబ్దప్రసిద్ధ్యా శివే!  
నోపేక్ష్యోఽహమితి త్వదజ్ఞీనమనే జీయాసురగ్నోర్గిరః || ౬౨||

“త్వత్పక్షైః మమబుద్ధిపూర్వలిఖితం స్యాచ్ఛేత్క్షమేథాః శివే!  
కాన్తస్తే మయి రోషవాన్, కురు పునస్తస్యార్థభావం శస్తైః |  
దేవి త్వం మహిషాభిహన్త్రి! చకితం త్రాయస్వ మే వాహనం”,  
కాలస్యేతి జయన్తి తే పదనతో లోలస్య సమూర్ధనాః || ౬౩||

ధర్మాచారపరోఽహమిత్యవమతో రక్షోభరేకాన్వయై-  
ర్మహ్యాం దేవి వినిన్దితా దిశమదుర్జాతిద్విషశ్చామరాః |  
దైవాదిత్యుభయచ్యుతో విశరణో రక్షోఽహమిత్యాదయ-

స్వత్పాదప్రణతౌ జయన్తి నిర్వతేరత్యాకులాః ప్రార్థనాః ॥ ౬౪ ॥

మత్పుత్ర్యా మమ వా ముకున్దగృహతాభాగ్యం న సక్షీయతాం  
మాహం పాయిషి కుమ్భజేన మునినా కల్పాన్తసూర్యేణ వా ।  
ద్వేషా మే సురవాహినీదయితతా సాధు త్వయా రక్ష్యతాం  
త్వత్పాదామ్బుజపాతినో జలపతేరిత్యం జయన్త్యర్థనాః ॥ ౬౫ ॥

విశ్వప్రాణమయీ త్వమేవ, మమ తు ప్రాహుర్జగత్ప్రాణతాం  
సర్వస్యాపి సదా గత్తిర్హి భవతీ, మామేవమాహుర్జనాః ।  
లజ్జాపాదకమీదృశం జనని! నః, కిం కుర్మహే, పాహిమా-  
మిత్యేవం పవనస్య తే పదనతౌ వాచో జయన్త్యాకులాః ॥ ౬౬ ॥

శక్తోల్లాసిగలోజ్జ్వలే! సమకరే! పద్మేన, కున్దస్మితే!  
పాదాగ్రాదృతకచ్చపే! ముఖమహాపద్మే! ముకున్దాశ్రితే! ।  
ఇత్యస్మన్నిధిగాత్రి! నీలనయనే! చర్చాత్మికే! పాహిమా-  
మిత్యం పాదనతిః శివే! విజయతే సఖ్యుః కుబేరస్య తే ॥ ౬౭ ॥

సన్నామేషు భవత్పదామ్బుజనఖచ్ఛాయాం జటాసజ్గినీం  
గణ్డేత్యావిజనా వదన్తి వితథం మా భూర్ముఖా కోపినీ ।  
దృష్టిర్మయ్యయి! నీయతాం, పరుషమప్యేకం వచో దీయతా-  
మీశానస్య భవాని! తే పదనతావిత్యం జయన్త్యర్థనాః ॥ ౬౮ ॥

నాభీతోఽభవమాదితస్తవ బలాత్ పశ్చాదభీతోఽస్మ్యహం  
త్ర్యక్షేణ త్రిముఖీకృతోఽపి చతురాస్యోఽహం తవైవ స్తవైః ।  
త్వం విశ్వాత్మతయోపజన్య న పునః స్తష్టారమాఖ్యాహి మా-  
మిత్యం దేవి! జయన్తి తే పదనతౌ వాణీపతేర్వాణయః ॥ ౬౯ ॥

ఆశీరస్తి ముఖే, విడమ్బయతి మాం భూయోఽపి చాశిఃస్పృహో  
భోగాః సన్తి సహస్రధా, పునరహం భోగాన్ కథం ప్రార్థయే? ।  
శేషోఽహం స్పృహయామ్యశేషసుఖమిత్యేతచ్చ హాసాస్పదం,  
నాథే! చిన్తయ సర్వమిత్యహిపతేస్త్యత్పాదపాతో జయేత్ ॥ ౭౦ ॥

పార్వత్యాః పదమత్ర దృశ్యమితి వా పాదే భవత్వేన వా  
సాధుత్వాత్తదుపాస్తయే హితతయా పద్మాన్యమూని స్ఫుటమ్ ।  
సైషా ముక్తిపురీగిరీన్ద్రతనయా భక్తేన నారాయణే-  
నాబద్ధా ఖలు సప్తతిర్దిశతు వః కల్యాణహల్లోహలమ్ ॥


Shri Narayana Bhatta, the author of this work is more famous for his work Narayaneeyam. Narayaneeyam was composed in his younger days. It is said that he had a vision (dream) in which Krishna appeared to him and commanded him to go to Mukkola Bhagavati (Devi) temple in north Kerala. He went there and stayed there worshipping the Goddess till his last days. This temple is also known as Muktisthala. It is said that the poet attained Mukti there. It was during his stay at Mukkola that he composed Sripadasaptati, seventy verses on the divine feet of the Goddess. It is assumed that he composed only 70 verses because he was 70 years old when he composed this work.

Encoded by Ramu, Ramesh Natarajan, Shibin PK, Sugesh,

Achari, Rajmohan, Ranjana, Jayati, and Shankara

Proofread by Shankara, PSA Easwaran

---

——  
*shrIpAdasaptati by shrInArAyaNabhaTTa*  
pdf was typeset on November 22, 2022

Please send corrections to [sanskrit@cheerful.com](mailto:sanskrit@cheerful.com)

